

ఒ డు దు డు కు లు

నా ఉద్యోగం బదిలీ అయి, నే నా ఊర్లో కాపురంపెట్టి అప్పటికి దగ్గర దగ్గర వొక సంవత్సరం అవుతుంది. రజాక్ అంగడి ఆ వూళ్లో మాయింటికి ఎదురుగా వుండేది. అది పెద్ద అంగడి కాదు; దానికి పెద్ద అమ్మకమూ లేదు. మామూలుగా కొట్టం అంటారే అదీ అది. అంటే రాళ్ళు పేర్చి రెండు ప్రక్కలా రెండు గోడలు అమర్చాడు. వెనక తడిక కట్టాడు! పైన తడికెకట్టాడు అదీ అతని అంగడి. ముందు వొక నిప్పురి కుంపటి, దాని ప్రక్కన వొక చిన్న ఎత్తుపాటి బల్లా అదీ అతని సామాగ్రి. రిజ్జా వాళ్ళూ, జట్కావాళ్ళూ వచ్చి టీ త్రాగిపోతుండేవాళ్ళు. వాళ్ళు నిలబడే త్రాగిపోతుండేవాళ్ళు.

ఆ అంగడిమీద రజాకుకి చెప్పకోదగ్గ రాబడి యేమీలేదు. కాని అతనికి ఎంతవస్తే అంతే చాలు. అతనికి ఇద్దరు కొడుకులుంటే, వాళ్ళిద్దరూ రెక్కలువచ్చి, గుర్రపు బళ్ళు తోలుకొని ఎవ్వరిపొట్ట వాళ్ళు పోసుకుంటున్నారు. మిగిలిందల్లా 'కై రూన్' అనే కూతురు దానికి వది పన్నెండు యేళ్ళుంటాయి. వాళ్ళిద్దరికీ రెండుపూటలా అన్నంతినాలనే నియమంలేదు. వుంటే తినేవారు; లేకపోతే లేదు. ఒక్కొక్కరోజు ఆ వచ్చే నలుగురూ రాక టీ కని కొన్నపాలు యే గ్లాస్కో, అరగ్లాస్కో మిగిలితే చెరికాసినీ తాగి వడుకునేవారు. రజాక్ కొడుకులకు, ఏమన్నా ఇయ్యగలిగితే, గుర్రానికి గడ్డికనీ, గాదానికనీ ఇచ్చేవాడుగానీ ఎంత అవుసరమైనా తాను వస్తువుండి కూతుర్నికూడా ఉంచేవాడుగాని, వాళ్ళని దమ్మిడి అకిగేవాడుకాదు. ఒకవేళ వాళ్ళు ఇవ్వవచ్చినా పుచ్చుకునేవాడు కాదు. పైగా వాళ్ళమీద, "ఎం నాకిచ్చే

వాళ్ళయ్యారా, మీరు!” అని ఎగిరివడేవాడు. అతనికి రోజులు అలాగే గడిచిపోతున్నయ్యే.

* * * * *

ఉండి వుండి వాకనాడు రజాక్ కొట్లో నందడి ఎక్కువైంది. నే నప్పుడు మొహం కడుక్కుంటున్నాను. తలెత్తి చూద్దును గదా, రజాక్ వాక ఎర్రని సిల్కు చొక్కా తొడుక్కొని, కళ్ళకు సుర్మాపెట్టి, పెళ్ళి కొడుకల్లే దిద్దుకొని, కొట్టుమీద కూర్చొనివున్నాడు. దారేపోయే వాళ్ళని పిలవటం, పరియాచికా లాడటం - మహా సంతోషంలో వున్నట్లు కనిపించాడు. ప్రక్కన వంపుదగ్గర నీళ్ళ కోసం పోట్లాడుకునేవాళ్ళని “ఎందుకుబే, అట్లా పోట్లాడుకుంటారు, జరా పానీకోసం?” అన్నాడు. అన్నిటికంటే నాకు ఆశ్చర్యాన్నిచ్చింది, అతనికి ఎదురుగా పెద్ద బుట్టలో అమ్మకంకోసం పోసివున్న గారెలు. నేను ఆఊరు ఒచ్చినప్పటినుంచీ రజాక్ ని చూస్తూనే వున్నాను. అత నే నాడూ “టీ” తప్ప మరేదీ అమ్మినట్లు నా స్ఫురణలో లేదు. ఆ టీకూడా ఎవరన్నా ఒస్తే. “ఎందుకు వచ్చారా?” అన్నట్లు అతి బద్ధకంగా అమ్ముతుండేవాడు. అటువంటి రజాక్ యొక్క ఈ అట్టహాసం చూచి, అతనికి ఏదో అదృష్టం వచ్చింది అనుకున్నాను నేను. అదృష్టాని దేముంది? మన పెద్దలు చెప్పినట్లు, వస్తే కొబ్బరికాయలో నీళ్ళకు మల్లెనూ పోతే కరిమింగిన వెలగపండులోని గుజ్జుకుమల్లె ప్రవర్తిస్తుందామె! ఇటు వంటి మాయలాడి, రజాక్ ని వట్టుకుంటే వట్టుకుని వుండవచ్చు అను కున్నాను. ఇది ఆమె లీలల్లో ఒక లీలై వుండవచ్చు.

ఈ విషయమే నేను నా భార్యతో చెప్పాను. చెప్పతూ వుండగా రజాక్ కూతురు మా యింటికి నీళ్ళకు వచ్చింది, అదీ మారింది. శుభ్రంగా స్నానంచేసినట్లువుంది. తల చక్కగా దువ్వి, పై రెండుజడలు వేసింది. రెండు జడలకూ రెండు ఎర్రని సిల్కురిబ్బనులు కట్టింది. క్రొత్త జాకెట్టు

తొడిగింది! లంగా కట్టింది మొహానిండా నవ్వే. నా భార్య దాన్ని ఎగాదిగా చూచింది. అడిగింది....

“ఏమే?”

“ఏం అమ్మా?”....సిగ్గుపడుతూ అన్నది కైరూన్....రజాక్ కూతురు.

“నీ అబ్బి ఇవ్వాలి సిల్కుచొక్కా వేళాడలే!” అని అడిగింది నా భార్య నవ్వుతూ.

“అవునమ్మా” తన క్రొత్తబట్టలు జ్ఞాపకంవచ్చి తల పైకెత్తకుండానే జవాబులు చెప్పింది రజాక్ కూతురు.

“ఇవ్వాలి అంగడిమీద గారెలుకూడా పెట్టారటగదే”

“అవును అమ్మగారూ, రేపు బజ్జీలు పెడతాం. ఎల్లండి వకోడీలు పెడతాం. ఇకనుంచి రోజుకొక పదార్థం పెట్టాలనుకున్నాం అమ్మగారూ” - గట్లు తెగిన ప్రవాహానికి మల్లె పొద్దుకుపోతోంది రజాక్ కూతురు వాక్కు.

“నీ అబ్బి చేస్తాడా, నువ్వు చేస్తావే? ఈ గారెలూ, బజ్జీలూ, వకోడీలూ, ఆ చెర్యబోయే అన్నీనూ?” అని అడిగింది నా భార్య.

“మాకేం చేతనవు అమ్మగారూ? ఆమెకు ఎన్నో పిండివంటలు చేతనవు. రోజుకొకటి చొప్పున చేసినా తరగవట. ఆమె చేసి యిస్తువుంటే మేం కొట్టుమీదపెట్టి అమ్ముతూ ఉంటాం” అన్నది.

“ఆమె ఎవ్వరే?” అని అడిగింది నాభార్య ఆశ్చర్యంగా.

“మా అబ్బి తోలుకొచ్చెనె; ఆమె” అన్నది రజాక్ కూతురు.

ఈ మాటకు మేము ఒకరి మొహాలు ఒకరం చూసుకున్నాం. అనేక ప్రశ్నలు వేసి చివరికి రజాకు వొక క్రొత్త మనిషిని తీసుకువచ్చాడనీ, ఆమె వొచ్చి కాపురం పెట్టందనీ, ఆమె వొత్తిడితో పిండి వంటల అమ్మకం కూడా పెట్టారనీ, ఆమె ఇంటిని ఒకదారికి తీసుకురావటమే కాక, రజాకునీ అతని కూతుర్నీ బాగా చూస్తుందనీ తేలింది. “బలే మనిషి అమ్మగారూ!” అన్నది రజాక్ కూతురు.

ఇదంతా విని-“నీ అన్నలకు తెలుసటే ఈ సంగతి” అని అడిగింది నాభార్య.

“తెలియకేం అమ్మగారూ!” అన్నది రజాక్ కూతురు.

“వాళ్ళేమన్నారే?”

“ఏమంటానికి ఏముంది అమ్మగారు? వాళ్ళు వాళ్ళ పెళ్ళాలతో కావరం ఉండటంలా?” అన్నది రజాక్ కూతురు అని నీళ్లుముంచుకోవడానికి దొడ్లోనున్న తొట్ట దగ్గరకు వెళ్ళింది.

“చూశారా దాని మాటలు!” అన్నది నాభార్య నవ్వుతూ.

నాభార్యకు కైరూన్ అంటే ఇష్టం. ఏ మాట అడిగినా అదినవ్వుతూ జవాబు చెప్పేది. ఏవని చెప్పినా నవ్వుతూ చేసేది. మిన్నువిరిగి మీద పడినా తొణికిడికాదు. అందుకని అదంటే నాభార్యకు యిష్టం. నేనుమాత్రం కైరూన్ సంగతి ఆలోచించడంలేదు. “ఈ వయస్సులో వుండి రజాక్ పెళ్ళి చేసుకోవటం ఏమిటి? ఈ మానవుడు చిత్తుడు అనుకుంటున్నాను.”

*

*

*

కొన్ని రోజులు గడిచినై. ఆఫీసు గొడవల్లోవని నేనీ విషయమే మరచిపోయాను. ఉదయం వచ్చి గంటలకల్లా అవుసరమైన పనులన్నీ తొందర తొందరగా పూర్తి చేసుకొని, గబగబా, పొగలు వెళ్ళగక్కుతున్న అన్నం నాలుగుముద్దలు మ్రింగి ఆఫీసుకు వెళ్ళటం-మళ్ళీ రాత్రి యే ఏడుగంటలకో, ఎనిమిదిగంటలకో ఆఫీసునుంచి వ్రేళ్ళాడబడి తిరిగిరావటం ఏవని చెయ్యటానికి బుద్ధిపోక కాళ్ళారజాపుకొని మడత కుర్చీలో జేరగిల బడటం—ఈ ప్రకారం దొర్లిపోతున్నాయి రోజులు. ఇటువంటి జీవితంలో యితరులను గురించి, వాళ్ళ జీవితాల ఒడుదుడుకుల్ని గురించి ఆలోచనకు తావెక్కడ? కాకపోతే అప్పుడప్పుడు నా భార్య చెప్పే మాటలనుబట్టి, రజాక్ వ్యాసారం మూడు పువ్వులూ ఆరు కాయలుగా వృద్ధి చెందుతూ వుందనీ ఆ క్రొత్త మనిషి అడుగు పెట్టొంతర్వాత, రజాక్ కి బాగా కలిసి వొస్తూవుందనీ, రజాక్ నీ, కైరూన్నీ ఆ క్రొత్త మనిషి బాగా చూస్తూ

వుందనీ, అందువల్ల శారీరకంగా వాళ్ళిద్దరూ దా.సవడానినీ తెలుసుకున్నాను. నేనుకూడావచ్చే పోయే బస్సుకు రజాక్ కొద్లో ఊరుగుతున్న మార్పులను గమనిస్తూనే వున్నాను. మొదటిలో రోజుకొకటిచొప్పున తినుబండారాలు తయారుచేసేవారు కొద్దిరోజులకు, ప్రతిరోజూ అన్ని వార్తాంతు చెయ్యటం మొదలుపెట్టారు. మరొకొన్ని రోజులకు కొట్టుముందు అరటిగెలను వ్రేలాడ గట్టారు. చివరికి మాసవక్రికలూ, వారవక్రికలనూ కూడా వ్రేలాడ గట్టడం మొదలుపెట్టారు. ఇకన్నీ చూస్తూ నేను సంతోషించాను. “ఒక దృష్టితో చూస్తే, అదే మంచిజీవితం!” అనిపిస్తూ వుండేది నాకు. కాని కాలం ఒక రకంగా నిలవదు అనే సత్యం అందరికీ తెలిసిందే! అది వున్నట్లు వుండి పెడతిరుగుతుంది.

అనాడు ఆదివారం అవటంవల్ల, రామాయణం తిరగవేస్తూ కూర్చున్నాను నేను. నాకు నిజంగా రామాయణం అంటే యిష్టం. ముఖ్యంగా సుందరకాండ, అందులో సీతమ్మ వారిది హృదయ విదారకమయిన స్థితి, రావణుని భోగలాలసత్వం వేకువజామునలేచి సింగారించుకొని సీతమ్మవారి కోసం రావణుడు అశోకవనానికి వెళ్ళినరీతి, రాములవారిని నిందించినప్పుడు సీతమ్మవారు రోదించిన రోదనా-ఎన్నిసార్లు చదివినా నాకింకా చదవాలనే వుంటుంది. రావణుడు కామోద్రేకంతో తన దగ్గరకు వచ్చినప్పుడు ఆ పత్రివత తన నాభినీ, నడుంనీ, కుచద్వయాన్నీ ఆ దుష్టుని కంటపడకుండా తన అరటిస్తంభాల్లాంటి తొడలతో కప్పుకోలానికి చేసిన ప్రయత్నం-ఎన్నిసార్లు చదివినా హృదయాన్ని ద్రవింపజేస్తూనే వుంటుంది.

అనాడు నేను మళ్ళీ అదే ఘట్టం చదువుతూ కూర్చున్నాను. ఆ ఘట్టం చదువుతూ కూర్చున్న నాకు రజాక్ వచ్చి ఎదురుగా నుంచున్న సంగతే తెలియలేదు.

అతను “సాబ్” అన్నాడు! నేను తలెత్తి చూశాను. ఎదురుగా రజాక్. కళ్ళు తుడుచుకొని, “ఏం రజాక్?” అని అడిగాను. వెంటనే ప్రత్యుత్తరం రాకపోయేటప్పటికి తల వైకెత్తి చూశాను. నాకు అశ్చర్యం

వేసింది రజాక్ నెత్తిన పిడుగువడిన వానికిమల్లే వున్నాడు. వేటగాని విజృంభణకు బెదిరిపోయి బిత్తరచూపులు చూస్తున్న లేడికిమల్లే వున్నాడు.

“ఏమిటి రజాక్!” అని అడిగాను.

“యేమీ లేదు సాబ్. చెప్పుకుందావని వచ్చాను” అన్నాడు రజాక్.

“ఏమిటి!”

“మీ దగర దాపరికం యెందుకు సాబ్? నాతో ఒక మనిషి వుంటా వుంది. అంటే ఆమెది నాకులంకాదు; నాది ఆమె కులంకాదు....కాని మాకు అట్లా కలిసిపోయింది సాబ్. ఆ మనిషికూడా వున్నన్నాళ్ళూ బాగానేవుంది. కైరూన్ ను అడగండి. ఉన్నన్నాళ్ళూ దాన్ని కన్నబిడ్డకన్నా యెక్కువగా చూసింది సాబ్.

“అనే నేనూ విన్నాను. ఇప్పుడేమయింది?” అని అడిగాను.

“షదిరోజుల క్రిందట యింటికి వెళ్ళివస్తానని వెళ్ళింది సాబ్. ఇంత వరకు వత్తాలేదు....వెళ్ళేటప్పుడు వందరూపాయాలు తీసుకువెళ్ళింది. ఎవ్వరో కుదవపెట్టిన నాగరం, కడియాలాకూడా తీసుకువెళ్ళింది సాబ్” అన్నాడు.

నాకేమీ తోచక, “ఎందుకిచ్చావ్?” అని అడిగాను.

“మనస్సులు కలిసంతర్వాత నీదీనాదీ యేమిటిసాబ్, కలిసిపోవటం అంటే అంతా వొకటే “నాగరం, కడియాలా పెట్టుకోవాలని వుంది” అన్నది సాబ్. “సరే పెట్టుకో” అన్నాను “మారం వెళ్తున్నాను. డబ్బు ఎందుకైనా కావలవస్తుంది” అన్నది సాబ్. “సరే పెట్టెలో వున్నది తీసుకుపో” అన్నాను.

“నువ్వు తీసుకుపోమ్మంటే తీసుకుపోయింది. తప్పేముంది?” అని అడిగాను

“తప్పుకాదు సాబ్. తను నాలుగు రోజుల్లో వస్తానంటే గదా సాబ్ నేను; అవి అన్నీ యిచ్చింది.” అని అడిగాడు రజాక్.

“వస్తుందేమో అప్పుడే తొందర పడతావెందుక?” అని అడిగాను.

రజాక్ కాసేపు ఆలోచించాడు. అతని కళ్ళలో నీళ్ళు గిర్రున తిరిగినై “రాదు సాబ్.... అక్కడేదో జరిగింది సాబ్....” అని అంతమనిషి గోడు గోడున యేడ్వటం మొదలు పెట్టాడు “నేను బ్రతకన్ సాబ్!” అన్నాడు. వెక్కి వెక్కి యేడుస్తూ.

నేను నిలువలేక పోయాను. అతని దుఃఖం ముందు.... ఎవ్వరి కష్టం అయినా కష్టమే నిజంగా నావల్లయేమన్నా అయితే అతనికి సహాయం చెయ్యాలనిపించింది “సన్నేం చెయ్యమంటావ్ రజాక్!” అని అడిగాను.

“ఆమెను యిక్కడకు వచ్చేటట్టు చెయ్యండి సాబ్.” అన్నాడు రజాక్.

“ఎట్లా!” అని అడిగాను.

“ఎవ్వరితో నైనా కబురు చెయ్యండి సాబ్.” అన్నాడు రజాక్.

“సరే ఆమె ఊరు పేరు!” అని అడిగాను.

హైదరాబాద్ దగ్గర వాక ఊరిపేరు చెప్పాడు. రజాక్ నేను ఆలోచించాను. ఆవిడ రజాక్ ని పెళ్ళి చేసుకోలేదు.... ఆవిడ డబ్బూ వస్తు వులూ తీసుకుపోయినట్టు రజాకే మాట తప్ప ఏ సాక్ష్యమూ లేదు. పోనీ యే పోలీసు సహాయంతోనో తంట్లాలు పడదామంటే పరరాష్ట్రంలో ఉవికి. ఈ సాధక బాధకాలన్నీ నెమ్మదిగా రజాక్ కి చెప్పాను.

“అదేమీ ఆక్కర్లేదు సాబ్. ఆమె అసలు ఆ వూళ్ళో ఉందో లేదో, ఉంటే ఏం చేస్తావుందో. కనుక్కోండి.... ఆ వూళ్ళో వుంటే “రజాక్ నీ కోసం యెదురుచూస్తున్నాడు” అని కబురు అందజెయ్యండి సాబ్” అన్నాడు రజాక్.

“అది లాభంలేదు సాబ్. ఆమె ఊరు వొక అడవిలో వుంది. వాళ్ళ వాళ్ళంతా శానా మోటువాళ్ళు సాబ్. మేము దర్శనం కలిసి వుంటున్నామని మా మీద శానా కోవంగా వున్నది వాళ్ళకి. నేను వెళ్తే నన్ను తిరిగి రానివ్వరు సాబ్. లేకపోతే యిప్పుళ్ళూ వూరుకునేవాణ్ణా సాబ్,” అన్నాడు అతని కళ్ళల్లోకి మళ్ళీ నీళ్ళు పచ్చినై. చేసే వీలు, నిజానికి నాకు కనవడక పోయినా, అతని కా సంగతి చెప్పలేకపోయాను.”

“వాళ్ళ వాళ్ళు అటువంటివాళ్ళని తెలిసినప్పుడు నువ్వసలు పంపకుండా వూతే బాగుండేది రజాక్.” అన్నాను. అతను నా మీద పెట్టిన బాధ్యతను కాస్త పంచుకుందామని.

“నిజమే సాబ్. యిప్పుడదే అనుకుంటున్నాను. కాని ఆ నువ్వ వాళ్ళ చుట్టూ వానామె వోచ్చి నా యిట్లో వది రోజులు ఉండిపోయింది సాబ్. ఆమె ఇప్పు డక్కడ అంతా బాగానే ఉందనీ, మా మీద యిప్పు డెవ్వరికి కోపం లేదనీ చెప్పి వొక్కసారి ఆమెకు రిమ్మనమని చెప్పింది సాబ్. అంతా చూడాలనుకుంటున్నారన్నది. నేను “నిజమే” అని నమ్మా. యిప్పుడు చూసుకుంటే అదంతాకూడా వొక ఎత్తుగడేమో అని అనిపిస్తా వుంది సాబ్,” అని కన్నీరు తుడుచుకున్నాడు రజాక్. నేను, “నాకు చేతనైన సహాయం చేస్తా” నని చెప్పి కోవార్చి పంపాను. కానేపు యేం చేద్దామా అని ఆలోచించాను. హైవరాద్ లోవున్న వొక మిత్రుడు జ్ఞాపకం వచ్చాడు ఈ విషయం కనుక్కొని నాకు పరిస్థితిని తెలువవలసిందని అతనికి వెంటనే ఉత్తరం వ్రాశాను

* * * *

కొద్దిరోజుల్లోనే నా పుత్రరానికి నా మిత్రుని దగ్గర నుంచి జవాబు వచ్చింది. ఆ పుత్రరంబో నేను ఉదహరించిన ఊరు అడవి ప్రాంతాల్లో వుందనీ, అక్కడికి రాకపోకమార్గాలులేవనీ, అందువల్ల తన నొకర్ని ఆ వూరువారి ఆమాకే తీయించానని, నేను వుదహరించిన పేరుగలిగిన వ్యక్తి ఆ వూళ్లో వొకప్పుడుండేది గాని యిప్పుడు లేడనీ ఇది రూఢివారైనవీ వ్రాశాడు నా మిత్రుడు.

నాకు యెందుకనో ఈ మనషి ఆ ఊరికి చెందిన మనషి కాదనీ; రజాక్ ని మోసంచేసి డబ్బూ సగలూ కాజేసిందినీ అనిపించింది. కాని ఈ విషయం రజాక్ తో చెప్పటం ఎట్లా? నాలో నేను చెప్పుదమా, వాద్దా అని కొంచెంసేపు ఆలోచించాను. ఆప్పటికిప్పుడే అతను నాలుగైదుసార్లు ఉత్తరానికి జవాబు వచ్చిందా అని అడిగి వెళ్ళాడు. అతని ప్రాణాలన్నీ ఈ జవాబుమీదే వున్నాయి. అసలు ఆ మనషి ఆ ఊరుకే జేరలేదని చెప్పితే యెంత బాధ పడతాడో! ఏదైనా పుస్తాది ఇస్తే రజాక్ కు చెప్పటం వుత్తమం అనుకొని అతనికి కబురు పెట్టాను. అతను రాములవారి బాటానికి మల్లె రంఝిన వచ్చాడు. నేను నెహ్మడిగా నా విత్తడు వ్రాసిన సంగతులు తెలియజేశాను.

రజాక్ మొహం వివర్ణం అయింది. “వాట్టది సాబ్. ఆమె ఆ ఊళ్లోనే వుంటుంది. ఊళ్లో వాళ్ళు తెలియనివ్వటంలేదు” అన్నాడు రజాక్.

“వాళ్ళెందకు తెలియనివ్వకుండా వుంటారు రజాక్, తెలియనివ్వకపోతే వాళ్ళ కేం కస్తుంది!” అని అడిగాను.

“వాళ్ళు పగపట్టారు సాబ్.” అన్నాడు రజాక్.

“పోనీ వాళ్ళు పగపడితే, ఆబిడకు నిజంగా నువ్వంటే యిష్టమైతే తానే బయటపడొచ్చుగా!” అని అడిగాడు.

“వాళ్ళు పడనివ్వరు సాబ్.” అన్నాడు రజాక్.

“కనుమరగించి రావొచ్చు” అన్నాను.

“వాళ్ళ దగ్గర కుదరదు సాబ్” అన్నాడు రజాక్.

ఇక నేను అతనికి యేం చెప్పగలను! “నువ్వేమీ దిగులుపడకు. మళ్ళీ వ్రాయత్నిద్దాం” అన్నాను.

“ఇంకేం వ్రాయత్నించి ఏం వ్రాయోజనం సాబ్. ఈ పాటికి చంపేసే

వుంటారు,” అని ఆపుకుని ఆపుకుని ఏడ్చాడు రజాక్. గిర్రున తిరిగి వెళ్ళిపోయాడు. అంతే.

అనాటినుంచీ అతని అంగడి క్షీణదశకురావటం ప్రారంభించింది. అప్పటివాకా ఆబిడ యింకా వస్తుందనే నమ్మకంతో, హంగు చెడకుండా నడుపుతూ వచ్చాడు రజాక్. ఇక ఆమె లేదని తేల్చుకున్నాడు. అనుమానించ వలసింది. అనుమానించకుండా పంపబం తన తప్పే అనుకున్నాడు. ఇక అంగడి సంగతి ఆలోచించటం మానివేశాడు. మొదటిలో పిండివంటలు తగ్గినై అంగడి యధాప్రకారానికి వచ్చింది రాకరాక ఎవ్వరయినా వచ్చి టీ అడిగితే ఈ లోకంలో లేనట్లు కూర్చునేవాడు రజాక్.

* * *

ఒకరోజు నా భార్య మాటా మాటా మీన, రజాక్ వ్యాపారం వూర్తిగా పడిపోయిందనీ, వాళ్ళకి గడవటమే కష్టంగా వుందనీ, అప్పు డప్పుమా కైరూన్ దాని తండ్రికి తెలియకుండా సోలెడూ అరసోలెడూ బియ్యం తీసుకువెళ్తూ ఉందనీ చెప్పింది. నాకు మనస్సు కలుక్కుమంది.

“వ్యాపారం అభివృద్ధి చేసుకుంటాడేమో అవునరం అయితే ఏభయ్యో అరవయ్యో ఇద్దాం కనుక్కో!” అన్నాను.

“డబ్బయితే యివ్వగలంగాని మనస్సెక్కడ యివ్వగలం?” అన్నది నా భార్య....

నేను మెదలకుండా వూరుకున్నాను.

“పావం అతని స్థితి కైరూను చెపుతుంటే, వినటమే కష్టంగా వుంటూ వుంది. రాత్రిళ్ళు నిద్రలేదట, అన్నం ముట్టడం లేదట....”

“మనం యేం చెయ్యగలం?” అన్నాను నేను.

నాకు నిజంగా ఆ మనిషి రజాకు మనస్సుని యింతగా ఎట్లా ఆకర్షించింది అని ఆశ్చర్యం కలిగింది.

* * *

మరికొన్ని రోజులు గడిచినై .నాకు ఢిల్లీలోనూ, హైదరాబాదులోనూ పని తగిలింది. ముందు ఢిల్లీ వెళ్ళి అక్కడ పని పూర్తి చేసుకుని హైదరాబాదు వెళ్ళాను నా మిత్రుడు ఊళ్ళో లేకపోవటంవల్ల, హోటల్లో మకాం పెట్టాను. ప్రొద్దున్న పనిమీద ఊళ్ళోకి వెళ్ళి చీకటివడింతర్వాత హోటలుకి జేరుకున్నాను. స్నానం భోజనాదులు పూర్తి చేసుకుని నా కిచ్చిన గదిలో పడుకున్నాను. మనస్సు రామాయణంమీదకుపోయింది. పెళ్ళిలో నుంచి తీసి చదవటం మొదలుపెట్టాను. మళ్ళీ సుందరాకాండే!... సీతా మహాదేవి హనుమంతుడ్ని రాముని బంటని తెలుసుకోగానే, “ఆయన నన్ను విడిచి దైర్యం కోల్పోలేదు గదా,” అని అడగటం చదివాను. వెంటనే ఆయన తన్నెంత ప్రేమించినా ధర్మరక్షణకోసం తన్ను త్యజించ గలడనే తలపు జ్ఞాపకం వచ్చి భయంవేసి, “నే నిక్కడే వడే కష్టాలన్నీ చెప్పి నామీద కరుణ కరిగేటట్టు చెయ్యి” అని దీనంగా హనుమంతుణ్ణి అడగటం చదివాను. తెప్పిరిల్లి. “ఆయనకు అవకీర్తి కలుతోతుందేమో అనే భయంతో అన్నాగాని ఆయనకు తెలియం దేముంది?” అని సర్దుకోవటం చదివాను అక్కడనుంచి సీతను తలచుకొని రాముడు అనుభవించిన వేదన చదివాను పిచ్చివానికిమల్లే తిరిగేవాడు....నేలమీదగాని పడుకునేవాడుకాడు. అన్నం ముట్టుకునేవాడుకాడు. “సీతా” అని విలపించే ఆ నోటికి మూతలేదు. ఒక్కొక్కప్పుడు నిలువుగుడ్లు వేసేవాడు—

ఆలోచిస్తూ పడుకున్నాను. మనస్సు యింటిమీదకు పోయింది. అకస్మాత్తు గారజాక్ జ్ఞాపకం వచ్చాడు. అతన్ని విడిచిపెట్టి వెళ్ళిన మనిషి పూరు అక్కడకు దగ్గరోనే ఉందని జ్ఞాపకం వచ్చింది. వీలుంటే ఆదిడ సంగతి ఆచూకీ తియ్యాలనిపించింది. నా మిత్రుడు ఊళ్ళోవుంటే బాగుండేసి. లేడు యేం చెయ్యాలా అని తీవ్రంగా ఆలోచించాను. ఆలోచించగా నన్నెరిగిన పద్ ఇన్ స్పెక్టరొకతను యిటీవలే హైదరాబాద్ కి ఇదిలీ అయినట్లు

జ్ఞాపకం వచ్చింది. అతనిద్వారా యింకేమన్నా విషయాలు తెలుస్తయ్యేమో కనుక్కోవాలని నిశ్చయించుకున్నాను. రామాయణం ఆలాగే రామ్ములమీద పెట్టుకొని ఆ రాత్రి నిద్రపోయాను.

* * *

తెల్లవారితేచి, పోలీసు క్లబ్బానికి పోనుచేసి నేను ఎరిగిన సబ్ ఇన్ స్పెక్టరు యింటి ఎడను కనుక్కొని అక్కడకి వెళ్ళాను నన్ను చూసేటప్పటికి అతని ప్రాణాలు లేచివచ్చినయ్యి. కాసేపు పిచ్చాపాటి మాట్లాడకొన్న తరువాత, ఆతనికి నేను వచ్చిన సంగతి తెలియజేశాను. అబిడ పేరూ, అవూరు పేరూ చెప్పి ఆ ఊళ్ళో వుందో లేదో, లేకపోతే ఏవైందో కొంచం కనుక్కోమని చెప్పాను.

“అవూరు చాలా చిన్నవూరు. వున్నవదిమంది ఒకే మాటమీద వుంటారు. ఆ చూకీ తియ్యటం మహా కష్టం. హత్యలు జరుగుతుంటై; సాక్ష్యాలు దొరకవు. నేనిక్కడకు బదిలీ అవకముండు ఆ తాలూకాలోనే పనిచేశాను. అందువల్ల వాళ్ళ దగ్గరనుంచి విషయాలు తెలుసుకోవాలికి కొన్ని కొన్ని మెలకువలు నాకు తెలుసు. నీకు కావలసిన సమాచారం తప్పకుండా సేకరించేపెడతాను.” అన్నాడు అతను.

కాసేపయిం తర్వాత నే నతని దగ్గర వీడ్కోలుపుచ్చుకొని నాపని మీద వూళ్ళోకి వెళ్ళాను. నాలుగయిదు రోజులు పడుతుందనుకున్న పని రెండురోజుల్లోనే అయిపోయింది. మూడవరోజు హైదరాబాదులో చూడ వలసిన దృశ్యాలు ఏమన్నా వుంటే చూద్దామని బయలుదేరాను. ముఖ్యంగా సాలార్ జింగ్ మ్యూజియం చూద్దామనుకున్నాను.

నాకు మామూలుగా “సైట్ సీయింగ్” అంటే ఇష్టం ఉండేది. కాదు. ఏ దృశ్యం నన్ను తన్మయపరచేది కాదు. అజంతాగుహలను చూచినప్పుడు “యెంత శ్రమని వృధాచేశారు?” ఈ శ్రమని యే ప్రాజెక్టు కట్టడానికో, యే కాలవలు త్రవ్వటానికో వినియోగిస్తే యెంత బాగుండేది

అనిపించేది. పెద్ద పెద్ద దేవాలయాలనూ, కళా కేంద్రాలనూ చూచినప్పుడు కూడా ఈ విరసభావమే నాలో తలెత్తేది నేను అప్పటికి టాక్ మహల్ చూడలేదు, అయినా టాక్ మహల్ ని వర్ణించి తన్మయత్వం చెందుతుంటే బాగుండే కాదు. నేను టాక్ మహల్ ని చూడకపోయినా, “టాక్ మహల్లో ఆందంలేదు” అని హాక్సీలీ వ్రాసిన వ్యాసం నాకు నచ్చింది. ఒకప్పుడు టెర్నార్డ్ షాని యెడరో “నయాగరా జలపాతాన్ని చూశారా” అనో “చుట్టానికి వస్తారా?” అనో అడిగారట? దానికి ఆయన “దానికోసం అంత దూరం వచ్చి చూడవలసింది యేముంది? అంతగా చూడదలిస్తే ఏ సినిమాలోనో హాయిగా కుషన్ కుర్చీలో కూర్చొని చూడటం మంచిది” అన్నాడట ఈ తృణీకారబుద్ధి నాకు ఆరోజుల్లో బాగా నచ్చేది. కాని యిప్పుడు వేరు.

ఇప్పుడు నాలో త్రీవమైన మార్పు వచ్చింది. పెద్దలు ‘ఆర్ధ్రత’ అంటారే, అదేదో నన్నావహించినట్లు ఉంది. దీనికి కారణం వయస్సు మళ్ళటమే కావచ్చు. కారణంయేదయినా ప్రస్తుతం ఏ క్రొత్తవూడు వెళ్ళినా అక్కడ చూడవలసిన విషయాలను ముందే తెలుసుకోటం, తప్పకుండా వాటినిచూచి రావటం జరుగుతూవుంది. ఆ దృశ్యాలు ఇదివరకు మల్లే కాకుండా మనస్సుకి ఆహ్లాదాన్నికూడా కూరుస్తున్నాయి....

ఊళ్ళోకి బయలుదేరాను. సాలార్ జంగ్ మ్యూజియంలో ప్రవేశించగానే మనస్సు స్పందించింది. ఆ ప్రదర్శన వస్తువులను చూస్తూ వాటి చరిత్రను వింటూవుంటే యెన్నో దేశాల సంస్కారాలూ నాగరికతలూ మనస్సును ఉత్తేజపరిచినయ్. ఒక్కొక్క బొమ్మ జీవంపోసుకుని తన కథను, ఆనందాశ్రువులతో కొన్నీ, దుఃఖాశ్రువులతో కొన్నీ, విరహవేదనతో కొన్నీ, వీరాశ్రేణంతో కొన్నీ చెప్పుకుపోకుంటే నాకు అనేక దేశచరిత్రలు నాముందు జరిగిపోతున్నట్టే అనిపించింది. అవన్నీ సజీవచైతన్య ఆకారాలే అనిపించింది. అక్కడున్నంతసేపూ నాలోనే నెన్నడూ ఊహించని లోతులు కదిలినై ఆవేశాలు ఉబికినై, బావాలు రేగినై. నేను మరో ప్రపంచంలో ఉన్నట్టే అనిపించింది, ఆ కాసేపూ.

తిరిగి తిరిగి సాయంకాలం హోటలుకు జేరుకున్నాను. నేను జేరే
టప్పటికే సబ్ ఇన్ స్పెక్టరు నాగదిలో కూర్చొని నాకోసం యెదురుమాస్తూ
న్నాడు. నాకు వెంటనే రజాక్ సంగతి జ్ఞాపకం వచ్చింది.

“తెలుసుకున్నావా?” అని అడిగాను.

“ఓ!” అన్నాడు సబ్ ఇన్ స్పెక్టరు అని సంగతంతా చెప్పాడు. ఆ
వూరు తనే వెళ్లాడట. మొదట్లో ఎవ్వరినీ కనుక్కున్నా తనకు ఆ ఊళ్లో
ఆ పేరుతో ఉన్న మనిషే లేదు. అన్నారట కాని తనకు పరిచయస్తుణ్ణి
వట్టుకొని కూఫీ తియ్యగా ఆ మనిషి ఆ వూళ్లోనే ఉన్నట్లు తేలీందట.
ఆవిడ వూళ్ళో ఉన్నదనేటప్పటికి నాకు యొక్కడలేని ఆళా పుట్టు
కొచ్చింది. రజాక్ కి మంచివార్త చెప్పగలనుగదా అని సంతోషించాను.

“కాని ఆవిడ తన భర్తతో కాపురం చేసుకుంటూ వుంది” అన్నాడు
సబ్ ఇన్ స్పెక్టరు.

నా ఆశ నిరాశ అయింది. నేను మరొక చిక్కు ఏదో రాబోతూ
వుందని గ్రహించాను. సబ్ ఇన్ స్పెక్టరు చెప్పకు పోతున్నాడు? “ఆవిడకు
చిన్నిప్పుడే వివాహం అయిందట. అప్పటినుంచీ ఇప్పటిదాకా భర్త
వుండనే వున్నాడట. భర్తతోనే ఆవిడ కాపురం చేస్తూ వుండటం. కాకపోతే
రెండేళ్ళకో మూడేళ్ళకో వొకసారి. గుబులు మళ్ళినప్పుడు కనపడకుండా
పోయి తన ఇష్టంవచ్చినట్లు తిరిగి మళ్ళీవస్తూ వుంటుందట. వాళ్ళ కులంలో
ఇలా తిరగటం తప్పలేదట. పైగా అటువంటి వాళ్ళని కాపాడే బాధ్యత
కులం వాళ్ళమీద వుండటంవల్ల ఎవ్వడు వచ్చి అడిగినా వాళ్ళ ఆచూకీ
తెలియనివ్వకుండా చేసే బాధ్యత నెత్తిమీద వేసుకుంటారట.”

ఈ విధంగా అతను చెప్పుకుపోతుంటే, వొక్కక్షణం నా చెవు
లను నేనే నమ్మలేకపోయాను. ఒక్కదెబ్బతో నా ఊహలన్నీ అడు
గంటినై. బుద్ధి చలించింది.

“నువ్వు పొరపాటు పడలేదుగదా!” అని అడిగాను.

“లేదు,” అన్నాడు నా స్నేహితుడు. అని తానేవిధంగా ఈ వంగ తులను ప్రోగుచేసింది చెప్పాడు. విజయే సందేహంలేదు. అబిడ మంచి తనంమీద అంత నమ్మకం పెట్టుకొవి బ్రతుకుతున్న రజాక్కి ఈవిషయం ఎలా చెప్పటం? చెప్పటంవల్ల, మనుష్యజాతిమీద అసహ్యం కలగటం. గుండెపగిలి మరణించటంకంటే, చెప్పకపోవటమా అనేవిషయంమీద ఇంటికివెళ్ళి నా భార్యతో మాట్లాడివొక నిర్ణయానికి రావాలని నిశ్చయించు కున్నాను. మరునాడు వేకువజామున బయలుదేరే బండికి ఇంటికి బయలు దేరాను.

ఆరోజు రైలు ఆలస్యంగా జేరింది. ఊళ్ళో ఏదో హడావుడి వుండి గుర్రపు బళ్ళుకూడా స్టేషన్ దగ్గరలేవు. నేను నెమ్మదిగా నకిచి వెళ్ళాను ఇంటికి ఇల్లు బావురుమంటూ వుంది ఒక్కొక్కప్పుడు ఇల్లు యిల్లు గానే వుంటుంది. ఎక్కడి వస్తువులు అక్కడేవుంటై. వుండవలసిన మనుష్యులందరూ వుంటారు. కాని ఇంట్లో ఏదో వెలితిఅయినట్లు అనిపించు తుంది బావురుమంటూ వుంటుంది. శునస్సు ఆపాయాన్ని శంకిస్తుంది. మా ఇల్లు చూడగానే నాకలా అనిపించింది. గబగబా ఇంట్లోకి వెళ్ళాను. నా భార్య విచారంగా కూర్చొని ఉంది, నన్ను చూచి “వచ్చారా?” అన్నది.

“ఏమిటి సంగతులు?” అన్నాను.

“ఏమీలేవు” అంది. కాని యేదో వున్నట్లు నాకుస్పష్టం అయింది.

“చెప్పు” అన్నాను.

“సావం ఆ రజాక్ లేడండీ, కై రూన్ తండ్రీ, అతను రాత్రి ఆస్పత్రిలో చనిపోయాడటండీ....” అంది నా భార్య.

నేను నిరుత్తరుడ నై నాను. ఒక్కక్షణం అలాగే చూస్తూ నుంచు న్నాను. “రాత్రికి రాత్రి ఫెళ్ళున జ్వరం వొచ్చిందట. కొడుకులువచ్చి వెంటనే ఆస్పత్రిలో జేర్పించారట. వేకువజాముకీ వెళ్ళిపోయాడట!” అంది నా భార్య.

నాకు కళ్ళలో నీళ్ళు తిరిగినై. నాభార్యకు కనపడకుండా మొహం త్రిప్పుకొని, “పోనీ చెడుమాట విసకుండా, సమ్మకం చెడకుండా తన దారిన తాను వెళ్ళిపోయాడు” అన్నాను.

నా భార్యకు యీ నా మాటలు అర్థంకాలేదు. “చేడు మాటేమి టండీ?” అనడిగింది.

నేను సబ్ యిన్ స్పెక్టరు ద్వారా విన్నకథంతా చెప్పాను, నాభార్య అలాగే కళ్ళు తేరుచుకొని విన్నది. విని కాసేవటికి తేరుకొని, “ఈ మాట అతని చెవిని పడకుండా చెయ్యటానికే కాబోలు, ఉన్నవాణ్ణి వున్నట్టు ఎత్తుకుపోయాడు భగవంతుడు” అంది.

* * *

నేను స్నానంచేసి భోజనానికి కూర్చున్నాను. ఇంతలో నాభార్య ఏమి ఆలోచించిందో అన్నం వడ్డిస్తూ, “పాపం ఆ కైరూన్ ఎక్కడుందో కొంచం కనుక్కోండి” అంది.

“వాళ్ళఅన్నలు తీసుకువెళ్ళి వుంటారు.”

“వాళ్ళుమాత్రం ఏం సాకుతారు? వచ్చి మన ఇంటిలో ఉండ మనండి....మన పిల్లలతోపాటు అదీ వుంటుంది” అంది.

నేను అంగీకరించాను.